

अखाड़े एवं किन्नर समाज में खुशी की लहर

बढ़ता राजस्थान

निवाई (का.स.)। अखिल भारत हिन्दू महासभा के राष्ट्रीय अध्यक्ष सनातन सम्राट स्वामी चक्रपाणि महाराज एवं प्रदेशाध्यक्ष पवनकुमार पुनिया ने तनीशा सनातनी को हिन्दू किन्नर महासभा राजस्थान के प्रदेशाध्यक्ष के पद पर नियुक्त किया है। स्वामी चक्रपाणि महाराज ने बताया कि हिन्दू समाज में किन्नर शक्ति के योगदान को किसी भी प्रकार से नकारा नहीं जा सकता है। जिसको लेकर अखिल भारत हिन्दू महासभा के राजस्थान प्रदेशाध्यक्ष पवन कुमार पूनीया, प्रदेश महामंत्री भागीरथसिंह पिलानियां व कोर कमेटि अध्यक्ष डॉ. राजेन्द्र शर्मा झेरलीवाला की अनुरंसा पर तनीशा सनातनी के सनातन धर्म के प्रति निष्ठा व समर्पण को मध्य नजर रखते हुए हिन्दू किन्नर महासभा विंग के प्रदेशाध्यक्ष के पद पर नियुक्त किया है। तनीशा सनातनी को प्रदेशाध्यक्ष घोषित होने पर उनके अखाड़े एवं किन्नर समाज में खुशी की लहर दौड़ गई। नवनियुक्त प्रदेशाध्यक्ष तनीशा ने आभार व्यक्त करते हुए कहा की किन्नर शक्ति को संगठन से जोड़ कर किन्नर वर्ग को और आगे बढ़ाना ही मेरी प्राथमिकता रहेगी। इस दौरान टोंक जिलाध्यक्ष प्रहलाद सुवालका, रमाकान्त शर्मा, राकेश खारोल, पवनकुमार सेन, देशराज गुर्जर, देवलाल गुर्जर, राजेश जांगिड़, मनोहर बैरवा, घासीलाल मीणा, भवानीशंकर चौधरी, नरेन्द्रकुमार शर्मा, रामकिशन नागर, रामकिशन शर्मा, राधेश्याम सेन, रामप्रसाद खारवाल व भागचंद शर्मा सहित कई कार्यकर्ताओं ने नवनियुक्त प्रदेशाध्यक्ष तनीशा को माला व साफा पहनाकर सम्मानित किए एवं बधाई व शुभकामना दी।

नो दिवसीय सिलाई प्रशिक्षण शिविर कल से

बढ़ता राजस्थान

निवाई (का.स.)। जमात में स्थित सामुदायिक भवन में सोमवार को उन्नयन समिति के तत्वावधान में नो दिवसीय आवासीय सिलाई स्कूल शिक्षिका प्रशिक्षण शिविर का आयोजन किया जाएगा। जिला कॉर्डिनेटर डोली वर्मा ने बताया कि शिविर में 9 दिन तक करीब 30 महिलाओं को सिलाई का प्रशिक्षण दिया जाएगा। जिससे महिलाएं स्वयं का व्यवसाय कर सकें व आत्मनिर्भर बने।

निवाई रेलवे स्टेशन पर आरक्षण कार्यालय बंद



बढ़ता राजस्थान

निवाई (का.स.)। वनस्थली रेलवे स्टेशन पर भारतीय रेलवे विभाग के निर्देशानुसार आरक्षण कार्यालय बंद कर दिया गया है। स्टेशन अधीक्षक राकेश कुमार मीणा ने बताया कि रेलवे विभाग के निर्देशानुसार वनस्थली रेलवे स्टेशन पर आरक्षण कार्यालय बंद कर दिया गया है जिससे अब यात्रियों को आरक्षित सीट सुविधा के लिए ऑनलाइन आवेदन करना होगा। उन्होंने बताया कि भारतीय रेलवे ने प्रतिदिन 25 से कम टिकट आवेदन वाले रेलवे आरक्षण कार्डटरो को बंद कर दिया एवं पीआरएस कम यूटीएस टर्मिनल में बदलने का निर्णय लिया है। भारतीय रेलवे ने डिजिटल इंडिया को बढ़ावा देने एवं परिचालन लागत कम करने के लिए यह निर्णय लिया है। उन्होंने बताया कि अब यात्री ऑनलाइन या मिश्रित कार्डटरो से टिकट ले सकते हैं।

डोडा-पोस्त और स्मैक के साथ एक महिला समेत 6 गिरफ्तार:2 बाइक, एक कार और कैश भी जब्त; टोंक में डीएसटी की कार्रवाई

बढ़ता राजस्थान

टोंक (का.स.)। टोंक जिले को नशामुक्त करने की दिशा में जिला स्पेशल टीम ने शनिवार को 3 पुलिस थाना क्षेत्रों में 13 लाख रुपए कीमत का अवैध मादक पदार्थ डोडा पोस्त और स्मैक पकड़ी है। टीम ने 6 आरोपियों को गिरफ्तार कर एक कार और 2 बाइक जब्त की है।

जिला स्पेशल टीम प्रभारी ओमप्रकाश चौधरी ने बताया- इस कार्रवाई में दूनी थाना क्षेत्र में राजमहल के पास एक क्रेटा कार से 2 आरोपियों को गिरफ्तार कर कार से करीब 7 लाख रुपए कीमत का 45 किलोग्राम अवैध मादक पदार्थ डोडा-पोस्त जब्त किया है इसी तरह देवली थाना क्षेत्र में जयपुर चुंगी नाके से नासिरदा रोड पर एक महिला से बाजार कीमत करीब 5 लाख रुपए का 25 ग्राम अवैध मादक पदार्थ स्मैक जब्त की है। साथ ही खरीद फरोख्त के 8460 रुपए बरामद किए है।वहीं डिग्गी थाना क्षेत्र में उपतहसील ऑफिस के पीछे 3 आरोपियों के कब्जे करीब से एक लाख रुपए की अवैध मादक पदार्थ 5.11 ग्राम स्मैक जब्त कर 2 बाइक बरामद की है।

पुलिस थाना दूनी, देवली व डिग्गी में अलग- अलग 3 प्रकरण एनडीपीएस की धाराओं में दर्ज किए गए हैं और आरोपियों से गहनता से पूछताछ की जा रही है। पुलिस ने बताया कि आरोपियों में दूनी थाना क्षेत्र से रामरतन (34) पुत्र अमराव जाट निवासी जोरावरपुरा पुलिस थाना बोराडा जिला अजमेर, नरेन्द्र सिंह उर्फ गज्जू (18) पुत्र नाथूसिंह निवासी जोरावरपुरा, पुलिस थाना बोराडा जिला अजमेर को गिरफ्तार किया है। इसी तरह डिग्गी थाना क्षेत्र से राकेश (25) पुत्र रामराय जाट निवासी अरण्या पुलिस थाना पचेवर जिला टोंक, संजय (30) पुत्र बद्रीलाल यादव निवासी नैनस्था पुलिस थाना फागी जिला जयपुर, नितिन पुत्र शास्त्री प्रकाश शर्मा निवासी डिग्गी को गिरफ्तार किया है। इसके अलावा देवली थाना क्षेत्र से डीएसटी ने एक महिला को अवैध मादक पदार्थ के साथ गिरफ्तार किया है।

अयोध्या नगरी में, पंचकल्याणक महोत्सव प्रारंभ 6 फरवरी से 11 फरवरी तक मुनि श्री देंगे प्रवचन

सिद्धत्व की प्राप्ति तक हर जीव आध्यात्मिक रूप से ‘गर्भवती’ है, क्योंकि वह निरंतर कर्मों को जन्म रहा है- मुनि श्री प्रणीत सागर जी महाराज

बढ़ता राजस्थान

देवली (गोविंद सिंह सेठी)। शहर के पास ऊंचा ग्राम पंचायत की पावन भूमि पर पंचकल्याणक प्रतिष्ठा महामहोत्सव एवं विश्व शांति महायज्ञ प्रारंभ हो चुका है। ऊंचा ग्राम पंचायत की अयोध्या नगरी में 6 फरवरी से 11 फरवरी तक जारी रहेगा। शनिवार को चल रहे पंचकल्याणक महामहोत्सव मे मुनि श्री प्रणीत सागर जी अपने प्रवचन में कहा कि क्रियाकांड के भ्रम से निकलकर आत्म-तत्व को पहचानें। साथ ही मुनिश्री प्रणीत सागर जी महाराज ने अपने मंगल प्रवचन में श्रावकों को धर्म के वास्तविक मर्म से परिचित भी करवाया। यहां मुनि श्री ने कहा कि सिद्धत्व की प्राप्ति तक हर



जीव आध्यात्मिक रूप से ‘गर्भवती’ है, क्योंकि वह निरंतर कर्मों को जन्म रहा है। मुनिश्री ने वर्तमान पूजन पद्धति को मात्र ‘जल स्थानांतरण’ बताते हुए भावों की शून्यता पर चिंता व्यक्त की है। उन्होंने माताओं को मरुदेवी जैसा

पावन चिंतन अपनाने की प्रेरणा दी है। ताकि समाज को संस्कारित संतानें मिल सकें। तो वही महाराज जी ने स्पष्ट किया कि जब तक खान-पान में शुद्धि और इंद्रियों पर संयम नहीं होगा। तब तक वीतरागता का मार्ग प्रशस्त नहीं हो सकता। मुनि श्री ने



अपने प्रवचन मे मुख्य संदेश यह भी दिया कि मानव को बाहरी प्रदर्शन को छोड़कर तत्व निर्णय और भेद-विज्ञान द्वारा आत्म-कल्याण करना चाहिए। पंचकल्याणक प्रतिष्ठा महोत्सव एवं विश्व शांति महायज्ञ कार्यक्रम के संयोजक पंकज सराफ, दिनेश

जैन,विनय कुमार जैन, ने जानकारी में बताया कि शनिवार 7 फरवरी को गर्भ कल्याणक - उत्तरार्द्ध प्रातः 6.30 बजे हुआ अभिषेक-शांतिधारा, नित्य पूजन, गर्भकल्याणक पूजन, हवन इत्यादि कार्यक्रम प्रातः 9.00 बजे किए गए-चित्रनावरण, द्वीप प्रज्जवलन,

पाद प्रक्षालन, शास्त्र भेंट, प्रवचन प्रातः 10.30 बजे शुरू हुआ-आहार चर्या दोप. 2.30 बजे किया गया। इसी प्रकार रविवार को जन्म कल्याणक प्रातः6.30 बजे-जिनाभिषेक, जन्म संस्कार आकर शुद्धि, बधाईयां का कार्यक्रम प्रारंभ होगा प्रातः 9.00 बजे-चित्रनावरण, द्वीप प्रज्जवलन, पाद प्रक्षालन, शास्त्र भेंट, प्रवचन दिए जाएंगे,प्रातः 9.30 बजे-जन्माभिषेक जुलूस निकाला जाएगा,प्रातः 10.30 बजे-आहार चर्या शुरू की जाएगी,दोपहर. 2.30 बजे-नित्य पूजन, जन्मकल्याणक पूजन, हवन, वास्तु शांति विधान पूजा प्रारंभ होगी,सांय 4 बजे फिर से मुनिश्री-प्रवचन देंगे।

खंडार विधायक गोठवाल ने शिवाड़ क्षेत्र का दौरा किया:विभिन्न कार्यक्रमों में लिया भाग, कई विकास कार्यों की घोषणाएं कीं

बढ़ता राजस्थान

शिवाड़ (नि.स.)। खंडार विधायक जितेंद्र गोठवाल ने शनिवार को शिवाड़ क्षेत्र का दौरा किया। इस दौरान उन्होंने विभिन्न सामाजिक, शैक्षणिक और संगठनात्मक कार्यक्रमों में भाग लिया और कई विकास कार्यों की घोषणाएं कीं। भाजपा मंडल महामंत्री सुशील जैन ने बताया कि दौरे की शुरुआत शिवाड़ में बूथ नंबर 3 के कार्यकर्ताओं की बैठक से हुई। विधायक गोठवाल ने पंचायत चुनावों पर चर्चा की और कार्यकर्ताओं से पार्टी की विचारधारा के जनप्रतिनिधियों को पंचायतों में भेजने का आह्वान किया। इसके बाद विधायक राजकीय उच्च माध्यमिक विद्यालय शिवाड़ के वार्षिक उत्सव में शामिल हुए। उन्होंने विद्यालय में सीसीटीवी कैमरे लगाने के लिए 2 लाख रुपये देने की घोषणा की और इसे पीएम श्री योजना में शामिल कराने के लिए प्रस्ताव भेजने की

बात कही। बालिका शौचालय का शिलान्यास भी किया गोठवाल ने विद्यालय में अन्य निर्माण कार्यों के लिए 2 लाख रुपये और एक बड़े हॉल के निर्माण के लिए जल्द ही बजट आवंटित करवाने की घोषणा की। बालिकाओं की सुविधा के लिए बालिका शौचालय का शिलान्यास भी किया गया। उन्होंने शिवाड़ स्थित श्मशान घाट पर सार्वजनिक स्नानघर का निर्माण शीघ्र शुरू कराने का भी आश्वासन दिया। विधायक ने सारसोप पहुंचकर बूथ कार्यकर्ताओं की बैठक ली और संगठन को मजबूत करने का आह्वान किया। इसी दौरान, उन्होंने सारसोप में 1.59 करोड़ रुपये की लागत से निर्मित प्राथमिक चिकित्सा केंद्र (पीएचसी) का लोकार्पण किया। विधायक ने कहा कि पीएचसी के शुरू होने से क्षेत्र के लोगों को इलाज के लिए बाहर नहीं जाना पड़ेगा।

बढ़ता राजस्थान

सवाई माधोपुर (राकेश शर्मा)। पुलिस ने कोडयाई गांव में हुई नृशंस हत्या और लूट का खुलासा करते हुए आरोपी रामलाल जोगी को पकड़कर उससे गहने बरामद किए हैं। पुलिस अधीक्षक जिला सवाई माधोपुर अनिल कुमार बेनीवाल ने बताया कि 03 फरवरी को ग्राम कोडयाई में एक वृद्ध महिला की हत्या की घटना का पर्दाफाश करते हुए अभियुक्त रामलाल जोगी पुत्र गोपी जोगी उम्र 47 साल निवासी कोडयाई थाना बौली को गिरफ्तार करने में सफलता प्राप्त की है।

आपूचनाओं के संकलन से तथ्य सामने आया कि आरोपी रामलाल नाथ का मृतका के परिवार से अच्छे संबंध थे। दोनों परिवारों में आपस में सभी सामाजिक प्रोग्राम में आना जाना था। आरोपी ने मृतका के बड़े पुत्र से 2.5 लाख रुपये का कर्जा भी ले रखा था। मृतका रोजाना खेतों



में बकरी चराने जाती थी तथा वही पास में आरोपी काशत करता था, जिसको मृतका के आने जाने का पूर्ण पता था। घटना के दिन आरोपी का अलग रास्ते से किसी के द्वारा घटनास्थल की तरफ मोटर साईकिल से जाते हुए देखा गया था तथा एक अन्य व्यक्ति द्वारा भी एक सर्दिरंध मोटर साईकिल को घटना स्थल के पास सरसों के खेत में देखा गया था। जिसकी गतिविधि संदिग्ध होने पर आरोपी की तलाश की गई तो सामने आया कि वह

घटना के बाद से ही घर से गायब है, जो मृतका के करीबी होने के बावजूद भी अन्तिम संस्कार में भी शामिल नहीं हुआ।

आरोपी की स्वीकारोक्ति

आरोपी ने पूछताछ में बताया कि उसने इस वारदात को अंजाम देने के लिए दस दिन से ही प्लान बना रखा था, जिसने हत्या के लिए एक कुल्हाड़ी पहले ही सरसों के खेत में छुपा कर रख रखी थी। घटना

शिक्षा ही जीवन है का मुख्य मार्ग- रविप्रकाश शर्मा वार्षिकोत्सव में छात्र-छात्राओं ने दी मनमोहक प्रस्तुतियां



बढ़ता राजस्थान

निवाई (का.स.)। विश्व भारती माध्यमिक विद्यालय में वार्षिकोत्सव एवं प्रतिभा सम्मान समारोह का आयोजन हुआ। जिसमें नन्हें मुन्ने बालकों द्वारा सांस्कृतिक कार्यक्रम प्रस्तुत किए साथ ही संस्था द्वारा प्रतिभावान विद्यार्थियों का सम्मान किया गया। समारोह में मुख्य अतिथि डीवाईएसपी रविप्रकाश शर्मा रहे। कार्यक्रम की अध्यक्षता पूर्व सरपंच प्रेमचंद बोहरा ने की। कार्यक्रम में विशिष्ट अतिथि जैन समाज के कोषाध्यक्ष त्रिलोकचंद जैन, भामाशाह राधेश्याम जांगिड़, भाजपा एससी मोर्चा के पूर्व जिला मंत्री सीताराम वर्मा, जांगिड़ समाज के सम्मान अध्क्ष महेंद्र जांगिड़, तहसील अध्यक्ष कन्हैयालाल जांगिड़, जिला प्रभारी मनोज भांवता,

पूर्व अध्यक्ष नारायणलाल जांगिड़, उपाध्यक्ष हनुमान सूरिया व विष्णु बहकवार रहे। मुख्य अतिथि डीवाईएसपी रविप्रकाश शर्मा ने अपने उद्बोधन मे शिक्षा ही जीवन है का मुख्य मार्ग बताया। संस्था निदेशक रामेश्वर प्रसाद जांगिड़ ने विद्यालय की गतिविधियों की जानकारी देते हुए अतिथियों को आभार व धन्यवाद ज्ञापित किया। समारोह में मंच संचालन हनुमान सिंहवाडिया व मनीष बहकवा ने संयुक्त रूप से किया। कार्यक्रम में अतिथियों द्वारा छात्र-छात्राओं को पारितोषित वितरित करके सम्मानित किया। इस अवसर पर प्रधानाध्यापक रामचरण, प्रभारी प्रहलाद, समन्त, रविन्द्र, सोनू, संजना व लक्ष्मी सहित कई शिक्षक व अभिभावक मौजूद थे।

तनीशा सनातनी बनी प्रदेशाध्यक्ष

पशु चिकित्सा संस्थाओं का आकस्मिक निरीक्षण, सेवाओं की गुणवत्ता की जांच

बढ़ता राजस्थान

सवाई माधोपुर (राकेश शर्मा)। शासन सचिव, पशुपालन विभाग, राजस्थान सरकार के निर्देशानुसार शनिवार को जिले में पशु चिकित्सा संस्थाओं का संयुक्त निदेशक पशुपालन डॉ. राजीव गर्ग , उपनिदेशक एवं ब्लॉक स्तरीय अधिकारियों द्वारा प्रातः 9 बजे से सायं 3 बजे तक आकस्मिक निरीक्षण किया गया। निरीक्षण के दौरान कृत्रिम गर्भाधान कार्य में उपयोग होने वाली राज्य सरकार द्वारा उपलब्ध हिमकृत वीर्य स्ट्रों की उपलब्धता एवं गुणवत्ता की विशेष रूप से जांच की गई तथा निजी फर्मों की स्ट्रों की स्थिति का भी सत्यापन



किया गया, ताकि पशुपालकों को निर्धारित दरों पर गुणवत्तापूर्ण

सेवाएं सुनिश्चित की जा सकें। संयुक्त निदेशक पशुपालन डॉ.

राजीव गर्ग ने बताया कि जिले में कुल 58 पशु चिकित्सा संस्थाओं का निरीक्षण किया गया, जिनमें 9 प्रथम श्रेणी पशु चिकित्सालय, 11 पशु चिकित्सालय एवं 38 पशु चिकित्सा उपकेन्द्र शामिल हैं। निरीक्षण के दौरान सभी संस्थाएं समय पर संचालित पाई गईं तथा जारों में विभागीय हिमकृत वीर्य ही उपलब्ध मिला।

हालांकि पशु चिकित्सा उपकेन्द्र रजवाना के प्रभारी अभिषेक मीणा एवं उपकेन्द्र पावडेरा के कार्मिक जितेन्द्र जाटव निरीक्षण के समय अनुपस्थित पाए गए। इस संबंध में दोनों के विरुद्ध स्पष्टीकरण जारी किए जा रहे हैं।

विराट हिंदू सम्मेलन आज, तैयारियां पूरी

बढ़ता राजस्थान

सवाई माधोपुर (राकेश शर्मा)। राष्ट्रीय स्वयंसेवक संघ की स्थापना के 100 वर्ष पूर्ण होने के उपलक्ष शताब्दी वर्ष में शिव बस्ती(इंदिरा कॉलोनी, बाल मंदिर कॉलोनी, केशव नगर, राजनगर, वीरेंद्र नगर, बावरिया बस्ती, बाल्मीकी बस्ती) का विराट हिंदू सम्मेलन 8 फरवरी (रविवार) को मान टाउन क्लब में दोपहर 2.00 बजे आयोजित किया जाएगा। सम्मेलन में ठीगला बालाजी के संत बालक दास, गुरुद्वारा सिंह सभा के ज्ञानी अमरजीत सिंह, परम पूज्य बाल ब्यास संत साहिब आदि संतों का आशीर्वाद प्राप्त होगा। इस दौरान कार्यक्रम के

संयोजक जगदीश प्रसाद गर्ग जड़ावात वालों सहित नगर के प्रबुद्ध जनों अतिथियों का सानिध्य प्राप्त होगा ! सम्मेलन से पूर्व नीलकंठ महादेव से दोपहर 12.00 बजे कलश यात्रा निकाली जावेगी जो सभी कॉलोनी से होकर सम्मेलन स्थल तक पहुंचेगी ! सम्मेलन के सहसंयोजक डॉं बुजबल्लभ शर्मा ने बताया कि राष्ट्र की एकता अखंडता सामाजिक समरसता, संस्कृति एवं संस्कार की रक्षा के लिए सभी बस्तियों में हिंदू सम्मेलन आयोजित किया जा रहे हैं उन्होंने अधिक से अधिक संख्या में सम्मेलन में पधार कर कार्यक्रम को सफल बनाने के लिए आग्रह किया है।

राज्यमंत्री ने शिविर में किया लाभार्थियों से संवाद

मेर मंडवाड़ा में शिविर का अवलोकन



बढ़ता राजस्थान

सिरौही(नि.स.)।ग्रामीण विकास एवं पंचायतराज राज्यमंत्री ओटाराम देवासी ने शनिवार को मेर मंडवाड़ा में आयोजित ग्राम उत्थान शिविर का अवलोकन किया। उन्होंने विभिन्न विभागों की ओर से किए जा रहे कार्यों की जानकारी ली। साथ ही लाभार्थियों से संवाद किया। साथ ही समस्याएं सुनी तथा अधिकारियों को निस्तरण के निर्देश दिए। उन्होंने कहा कि राज्य में प्रत्येक गिरदावर सक्रिल पर आयोजित शिविरों के माध्यम से पात्र लोगों को विभिन्न योजनाओं से लाभान्वित करने का प्रयास किया जा रहा है। इस दौरान लाभार्थियों को पट्टे, शुद्धीकरण, आवेदन पत्र, रजिस्ट्रीकरण सहित विभिन्न दस्तावेज सौंपे। कार्यक्रम में जिला प्रमुख अर्जुनराम, प्रधान हंसमुखकुमार, भूपेन्द्र देवासी, तहसीलदार जगदीश बिश्नोई आदि उपस्थित थे।

रेखा यादव महिला कांग्रेस

जिला उपाध्यक्ष नियुक्त

बढ़ता राजस्थान

पावटा (नि.स.)। राजस्थान प्रदेश कांग्रेस कमेटी के अध्यक्ष गोविंद सिंह डोटसरा के निर्देश तथा अखिल भारतीय महिला कांग्रेस अध्यक्ष अलका लांबा की अनुशंसा पर महिला कांग्रेस राजस्थान की प्रदेशाध्यक्ष सारिका सिंह ने कोटपूतली-बहरोड़ जिला कांग्रेस कमेटी की महिला जिला कार्यकारिणी घोषित की है। इस कार्यकारिणी में मांजूकोट के पंडितपुरा निवासी रेखा यादव को जिला उपाध्यक्ष की महत्वपूर्ण जिम्मेदारी सौंपी गई है। यह नियुक्ति जिला कांग्रेस कमेटी अध्यक्ष इंद्राज गुर्जर, पूर्व मंत्री शकुंतला रावत एवं महिला जिलाध्यक्ष मंजू रावत की अनुशंसा पर की गई है। जिम्मेदारी मिलने पर रेखा यादव ने प्रदेश नेतृत्व, महिला कांग्रेस संगठन और जिला नेतृत्व के प्रति आभार व्यक्त किया। रेखा यादव ने कहा कि वे पार्टी की विचारधारा को जन-जन तक पहुंचाने, महिला सशक्तिकरण को मजबूत करने तथा संगठन को जमीनी स्तर पर सशक्त बनाने के लिए पूरी निष्ठा, ईमानदारी और समर्पण भाव से कार्य करेंगी।



संभागीय आयुक्त ने दिए मॉनिटरिंग के निर्देश

सिरौही(नि.स.)।संभागीय आयुक्त प्रतिभासिंह की अध्यक्षता में आयोजित जिलारस्तरीय अधिकारियों की बैठक में बजट घोषणा के लम्बित प्रकरणों की समीक्षा की गई। उन्होंने कहा कि अधिकारी अपने-अपने विभाग से सम्बंधित बजट घोषणाओं के कार्यों की नियमित मॉनिटरिंग करें। ग्राम उत्थान शिविरों की प्रगति रिपोर्ट भी जानी तथा प्रत्येक पात्र को लाभान्वित करने के निर्देश दिए। बैठक में जिला कलक्टर अल्पा चौधरी, मुख्य कार्यकारी अधिकारी प्रकाशचंद अग्रवाल, डीएफओ अजीत उवोई, टोएडी उपायुक्त राजलक्ष्मी गहलोत, उपखंड अधिकारी हरिसिंह देवल आदि मौजूद रहे।

खाम्बल में राज्यमंत्री ने किया लोकार्पण व शिलान्यास
सिरौही(नि.स.)।ग्राम पंचायत खाम्बल के अणगीर में गत 5 वर्षों में किए गए करीब सवा करोड़ रुपए के विभिन्न विकास कार्यों का लोकार्पण व शिलान्यास किया गया। मुख्य आतिथ्य पंचायतराज राज्यमंत्री ओटाराम देवासी का रहा। उन्होंने ग्राम पंचायत खाम्बल में खेल मैदान, आखिया चौक व श्मशानघाट की चार दीवारी निर्माण कार्य, श्मशान घाट भूमि परकोटा, प्राथमिक विद्यालय अणगीर में प्रार्थना स्थल, सीसी रोड, सारंगेश्वर मंदिर के बाहर टीन शेड, बापू उद्यान शिव शक्ति वादिका निर्माण, अमृत सरोवर घाट निर्माण व चारगाह विकास तारबंदी का लोकार्पण तथा सार्वजनिक पुस्तकालय व रपट का शिलान्यास किया गया। कार्यक्रम में जिला प्रमुख अर्जुनराम, प्रधान हंसमुखकुमार, गणपतसिंह राठौड, नारायणसिंह समेत कई लोग मौजूद रहे।

दो दिवसीय राज्य स्तरीय अन्डर-15

कुश्ती प्रतियोगिता आज से

उदयपुर (नि.स.)।श्री वतुर्भुज हनुमान राष्ट्रीय व्यायामशाला समिति व जिला कुश्ती संघ की ओर से रविवार से स्वर्गीय उस्ताद ओमप्रकाश सेन की स्मृति में दो दिवसीय राज्य स्तरीय अंडर-15 बालक-बालिका कुश्ती प्रतियोगिता एम बी ग्राउण्ड के अटल बिहारी मल्टी परपज इन्डोर हॉल में आयोजित की जा रही है। प्रतियोगिता का उद्घाटन रविवार प्रातः 11 बजे होगा। जिला कुश्ती संघ के अध्यक्ष पारस सिंघवी ने बताया कि प्रतियोगिता में राज्य भर से 350 से अक्षय खिलाड़ी भाग लेंगे जो 30 गोल्ड,30 सिल्वर व 60 ब्रॉन्ज मेडल के लिये खेलेंगे। प्रतियोगिता में गोल्ड मेडल विजिताओं को सरकार की ओर से 1 लाख,सिल्वर मेडल विजिताओं को 50 हजार तथा ब्रॉन्ज मेडल विजिताओं को 25 हजार रुपये मिलेंगे। अतिथियों के स्वागत एवं सत्कार के लिए विशेष टीमें का गठन किया गया है।

सिटीकार्ड शोरूम का उद्घाटन आज

उदयपुर (नि.स.)।उदयपुर शहर में अपने नए फैशन और परिधान रिटेल स्टोर सिटीकार्ड का बीबीसी कोम्प्लेक्स, सविता मेन रोड, सविना लेबर सकल के पास भव्य उद्घाटन होगा। शोरूम के रविन्द्र सिंह व मोहित गौर ने बताया कि हमारा उद्देश्य उदयपुर के निवासियों को एक ही छत के नीचे किफायती और गुणवत्तापूर्ण फैशन उपलब्ध कराना है। इस अवसर पर शहर विधायक ताराचंद जैन,ग्रामीण विधायक फूलसिंह मीणा,भाजपा याहर जिलाध्यक्ष गजपालसिंह राठोड़,पूर्व उप महापौर पारस सिंघवी,वरिष्ठ भाजपा नेता प्रमोद सामर,भाजपा महामंत्री देवीलाल सालवी,मंडल अध्यक्ष महेश पुरी,पूर्व पार्षद आशीष कोठारी,भाजपा महामंत्री पंकज बोराणा मौजूद रहेगे।

प्रागपुरा पुलिया पर ट्रक की टक्कर से कार क्षतिग्रस्त, खाटूश्याम जा रहे श्रद्धालु बाल-बाल बचे
पावटा (नि.स.)। दिल्ली-जयपुर राष्ट्रीय राजमार्ग पर शनिवार दोपहर करीब 1.30 बजे प्रागपुरा पुलिया के पास एक सड़क हादसा हो गया। खाटूश्यामजी दर्शन के लिए जा रहे श्रद्धालुओं की बलैने का को पीछे से एक ट्रक ने टक्कर मार दी। टक्कर इतनी तेज थी कि कार बुरी तरह क्षतिग्रस्त हो गई, हालांकि सोभाग्य से किसी प्रकार की जनहानि नहीं हुई। कार चालक मनोज कुमार पुत्र सरजीत यादव, निवासी ततारपुर (तहसील मानेसर, जिला गुरुग्राम, हरियाणा) ने बताया कि वे अपनी कार से परिवार के सदस्यों माता कविता देवी, पत्नी ज्योति यादव, सास नीलम और साले ऋषभ के साथ रीमस स्थित खाटूश्याम मंदिर के दर्शन के लिए जा रहे थे। जैसे ही उनका वाहन प्रागपुरा पुलिया के पास पहुंचा, पीछे से आ रहे ट्रक के चालक ने तेज रफ्तार और लापरवाही से वाहन चलाते हुए उनकी कार को टक्कर मार दी। हादसे के बाद मौके पर लोगों की भीड़ जुट गई। सूचना पर पहुंची पुलिस ने क्षतिग्रस्त वाहनों को सड़क से हटवाकर यातायात सुचारु कराया। प्रारंभिक जांच में ट्रक के अनियंत्रित होने और लापरवाही से चलाने का हादसे का कारण माना जा रहा है। पुलिस ने मामले की जांच शुरू कर दी है।

बचपन की पोटली में भीख के सिक्के

प्रशासन की चुप्पी पर एक बड़ा सवाल

बढ़ता राजस्थान

अनूपगढ़ (डी एल सारस्वत)। अनूपगढ़ की सड़कों, रेलवे स्टेशनों और दौड़ती ट्रेनों में आज एक भयावह दृश्य आम हो गया है हाथ फैलाते नन्हें बच्चे। जिस उम्र में इन बच्चों के हाथों में रंगीन पेंसिलें और स्कूल का बस्ता होना चाहिए था, उस उम्र में वे ‘भीख’ के खेल का हिस्सा बना दिए गए हैं।

कहते हैं बच्चे देश का भविष्य होते हैं, लेकिन जब भविष्य ही सड़कों पर भीख मांगता नजर आए, तो व्यवस्था पर सवाल उठना लाजमी है। श्रीगंगानगर की व्यस्त सड़कों, रेलवे स्टेशनों और ट्रेनों में इन दिनों मासूम बच्चों का भीख मांगना एक बड़ी समस्या बन चुका है। यह केवल गरीबी नहीं, बल्कि प्रशासन की संवेदनहीनता का भी प्रतीक है।



प्रशासन की ‘बंद’ आँखें

राज्य और केंद्र सरकार द्वारा बाल कल्याण के लिए करोड़ों का बजट आवंटित किया जाता है। महिला एवं बाल विकास विभाग, बाल कल्याण समिति और चाइल्ड हेल्पलाइन जैसी संस्थाएं कागजों पर तो बेहद सक्रिय हैं, लेकिन जमीन पर इनका असर दिखाई नहीं देता। आखिर क्या कारण है कि प्रशासन की नाक के नीचे इन बच्चों का बचपन छीना जा रहा है और जिम्मेदार मौन हैं?

योजनाओं का लाभ किसे?

प्रधानमंत्री और मुख्यमंत्री द्वारा बच्चों की शिक्षा और पोषण के लिए कई योजनाएं चलाई जा रही हैं। ‘बेटी बचाओ, बेटी पढ़ाओ’ से लेकर ‘नि:शुल्क

44 आदर्श आंगनबाड़ी केंद्रों का निर्माण मार्च तक पूरा करे- सिनसिनवार

उपनिदेशक ने बैठक लेकर पोषाहार वितरण, आभा-अपार आईडी और नए भवन प्रस्तावों पर की चर्चा

महिला एवं बाल विका44 आदर्श आंगनबाड़ी केंद्रों का निर्माण मार्च 2026 तक पूरा करने के निर्देश

बढ़ता राजस्थान

डींग,(नि.स.)। महिला एवं बाल विकास विभाग प्रशिक्षण निदेशाध्य के उपनिदेशक बनवारी लाल सिनसिनवार ने शनिवार को डींग जिले के महिला एवं बाल विकास विभाग के अधिकारियों व महिला सुपरवाइजर्स की समीक्षा बैठक ली। बैठक में उन्होंने विभागीय योजनाओं की प्रगति की समीक्षा करते हुए अधिकारियों को समयबद्ध तरीके से कार्य पूरा करने के निर्देश दिए।

उन्होंने अपार आईडी और आभा आईडी बनाने की प्रक्रिया तेज करने, पोषाहार वितरण को एफआरएस प्रणाली के माध्यम से सुनिश्चित करने, जिले में स्वीकृत आदर्श आंगनबाड़ी केंद्रों के निर्माण कार्य को गति देने तथा जर्जर भवनों के स्थान पर नए भवन निर्माण के प्रस्ताव शीघ्र भेजने के निर्देश दिए। साथ ही आंगनबाड़ी केंद्रों पर शौचालय निर्माण के प्रस्ताव भी तत्काल तैयार कर भेजने को कहा।

बैठक में बताया गया कि डींग जिले में 44



आदर्श आंगनबाड़ी केंद्र स्वीकृत हुए हैं, जिनका निर्माण कार्य मार्च 2026 तक पूरा किया जाना है। इसके अलावा जिले के 151 आंगनबाड़ी केंद्रों के लिए पेयजल व्यवस्था के लिए बजट प्राप्त हुआ है, जिस पर कार्य प्रारंभ किया जाना है। उपनिदेशक सिनसिनवार ने कहा कि विभागीय योजनाओं का लाभ समय पर पात्र लाभार्थियों तक पहुंचने, इसके लिए सभी अधिकारी और कर्मचारी समन्वय से कार्य करें। उन्होंने कार्यों की नियमित मॉनिटरिंग करने और किसी भी प्रकार की लापरवाही न बरतने के

निर्देश दिए।

बैठक में उपनिदेशक डींग सिकरामाराम चोयल, सीडीपीओ डींग इंदु सक्सेना, सीडीपीओ नगर योगिता शर्मा, सीडीपीओ कामा राजेश मीणा, सीडीपीओ कुम्हरे महेन्द्र अवस्थी सहित महिला सुपरवाइजर व कर्मचारी उपस्थित थे।

बैठक के बाद उपनिदेशक ने मनोताकला, पान्होरी तथा डींग शहर की वार्ड संख्या 4 और 5 स्थित आंगनबाड़ी केंद्रों का निरीक्षण कर व्यवस्थाओं का जायजा लिया।

सुरक्षित बचपन, सशक्त महिलाएं: अधिकारों की समझ से ही रुकेगी हिंसा

घरेलू हिंसा से बचाव और गुड टचटूबैड टच की जानकारी ने बढ़ाया आत्मविश्वास

बढ़ता राजस्थान

उदयपुर (नि.स.)। महिला अधिकारिता विभाग की ओर से भुवाणा के सामुदायिक स्वास्थ्य केंद्र के प्रथम तल पर संचालित सखी वन स्टॉप सेंटर की ओर से सायरा के आंगनवाड़ी केंद्र पर महिलाओं और बच्चों की सुरक्षा को लेकर बढ़ती चुनौतियों के बीच घरेलू हिंसा से बचाव और गुड टचटूबैड टच की जानकारी देने के उद्देश्य से एक जागरूकता कार्यक्रम का आयोजन किया गया। कार्यक्रम में महिलाओं, किशोरियों और बच्चों को घरेलू हिंसा की पहचान, उससे बचाव के उपाय और कानूनी अधिकारों की जानकारी दी गई, वहीं बच्चों को सुरक्षित और असुरक्षित स्पर्श के बारे में सरल भाषा में समझाया गया।

केंद्र प्रबंधक किरण पटेल के निर्देशन में विशेषज्ञों ने बताया कि घरेलू हिंसा केवल शारीरिक मारपीट तक सीमित नहीं होती, बल्कि मानसिक, भावनात्मक, आर्थिक और मौखिक उत्पीड़न भी इसके अंतर्गत आता है। महिलाओं को बताया गया कि किसी भी प्रकार की हिंसा को सहन करना मजबूरी नहीं है और इसके खिलाफ कानून में सख्त प्रावधान



मौजूद हैं। उन्हें घरेलू हिंसा अधिनियम, महिला हेल्पलाइन नंबर और नजदीकी सहायता केंद्रों की जानकारी दी गई। बच्चों के लिए आयोजित सत्र में गुड टचटूबैड टच की अवधारणा को चित्रों और उदाहरणों के माध्यम से समझाया गया। बच्चों को बताया गया कि कौन सा स्पर्श सुरक्षित होता है और कौन सा असुरक्षित। साथ ही यह भी सिखाया गया कि यदि कोई उन्हें असहज महसूस

कराए तो तुरंत ना कहें और अपने माता-पिता, शिक्षक या किसी भरोसेमंद व्यक्ति को इसकी जानकारी दें। बच्चों को यह संदेश दिया गया कि डरने या शर्माने की जरूरत नहीं है और अपनी बात खुलकर कहना उनकी सुरक्षा के लिए जरूरी है। विशेषज्ञों ने अभिभावकों से भी अपील की कि वे बच्चों से खुलकर संवाद करें और उनके व्यवहार में होने वाले बदलावों पर ध्यान दें। आयोजकों

ने बताया कि इस तरह के जागरूकता कार्यक्रम समाज में सुरक्षा, भरोसे और आत्मविश्वास का माहौल बनाने में अहम भूमिका निभाते हैं। भविष्य में भी ऐसे कार्यक्रमों के आयोजन की योजना है, ताकि महिलाओं और बच्चों को सुरक्षित और सशक्त बनाया जा सके। कार्यक्रम में केस वक्त्र सुमित्रा चैबीसा, आईटी वर्कर लीला मीणा, साथिन राजूदेवी ने भी विचार रखे।

डी पी एस, उदयपुर में भव्य रूप से समारोहपूर्वक मनाया कक्षा प्रेप का ग्रेजुएशन डे

बढ़ता राजस्थान

उदयपुर (नि.स.)। विद्यार्थियों की अद्वितीय प्रतिभा, योग्यता और सफलता का उत्सव मनाने के लिए दिल्ली पब्लिक स्कूल, उदयपुर में कक्षा प्रेप सी बी एस ई तथा कैंब्रिज शाखा के छात्रों का ग्रेजुएशन डे समारोह उमंग और उत्साह के साथ विद्यालय परिसर में आयोजित किया गया। समारोह की मुख्य थीम 'कलर्स ऑफ इंडिया' पर आधारित थी। कार्यक्रम का शुरुआत स्वागत गीत के साथ हुई। समारोह के मुख्य अतिथि राजस्थान विद्यापीठ विश्वविद्यालय के उप कुलपति कर्नल प्रोफेसर श्री शिवसिंह सारंगदेवोत ने दीप प्रज्वलन किया।

इस अवसर पर प्रो वाइस चैयरमैन गोविंद अग्रवाल ने मुख्य अतिथि राजस्थान विद्यापीठ

विश्वविद्यालय के उप कुलपति कर्नल प्रोफेसर श्री शिवसिंह सारंगदेवोत तथा विशिष्ट अतिथि अर्थ डायर्नाॉस्टिक के सीईओ अरविंदर सिंह, जिला शिक्षा अधिकारी डॉ लोकेश भारती सुप्रसिद्ध डॉक्टर विरायु पामेचा तथा अतिरिक्त जिला पुलिस अधिक्षक श्रीमती अंजना सुखवाल का स्वागत व अभिनंदन किया। मुख्य अतिथि ने दीप प्रज्वलन कर कार्यक्रम का शुभारंभ किया। तत्पश्चात नन्हें-मुन्नें ने एक से बढ़कर एक सांस्कृतिक प्रस्तुतियां दीं। कार्यक्रम के अंतर्गत बच्चों ने अनेक रंगारंग नृत्य प्रस्तुत किए, जिसमें भारतीय संस्कृति, लोककला, राष्ट्रीय चिह्नों, खेल तथा आध्यात्मिकता की सुंदर झलकी दिखाकर अद्भुत समां बाँधा। मुख्य अतिथि प्रोफेसर शिवसिंह सारंगदेवोत ने कक्षा प्रेप के छात्रों को विधिवत गाउन तथा टोपी पहनाकर प्रमाण-पत्र डिग्री के रूप में दिया।



शाला के प्रो वाइस चैयरमैन गोविंद अग्रवाल ने अतिथियों को संबोधित करते हुए कहा कि बच्चों के सर्वांगीण विकास हेतु बाल्यकाल से ही मंच पर

आना और दर्शकों के समक्ष प्रस्तुति देना अत्यंत महत्वपूर्ण होता है जो उनके व्यक्तित्व विकास के लिए आवश्यक है।

नगला तुला में पुलिस चौकी, कन्या महाविद्यालय की मांग : ग्रामीणों ने भाजपा महामंत्री को सौपा ज्ञापन



बढ़ता राजस्थान

भरतपुर (घनश्याम अवस्थी) । बंशी पहाड़पुर क्षेत्र के नगला तुला गांव में ग्रामीणों ने पुलिस चौकी और कन्या महाविद्यालय खुलवाने की मांग की है। पूर्व उप प्रधान सत्यप्रकाश गुर्जर के नेतृत्व में ग्रामीणों ने भाजपा महामंत्री भगवान दास शर्मा को इस संबंध में एक ज्ञापन सौंपा। ज्ञापन में बताया गया कि नगला तुला बयाना विधानसभा का सबसे बड़ा गांव है, जो रुदावल कस्बे से लगभग 5 किलोमीटर दूर स्थित है। रुदावल की अधिक दूरी के कारण बालिकाओं को उच्च शिक्षा के लिए आने-जाने में काफी परेशानी होती है, जिससे वे अपनी पढ़ाई पूरी नहीं कर पाती हैं। ग्रामीणों ने यह भी बताया कि नगला तुला गांव डांग क्षेत्र में आता है। यहाँ कई बार डकैतों की घटनाएँ हुई हैं, जिससे ग्रामीणों में भय का माहौल बना रहता है। डांग में पशु चराने जाने वाले लोगों के साथ भी बदमाशों द्वारा मारपीट की घटनाएँ हुई हैं। ग्रामीणों ने सुझाव दिया कि नगलाखुबी स्टेशन के पास खाली पड़ी स्कूल की इमारत में पुलिस चौकी स्थापित की जा सकती है। इससे आमजन को काफी राहत मिलेगी। ज्ञापन सौंपने के दौरान मुरारी लाल शर्मा और भूरी शास्त्री सहित कई ग्रामीण मौजूद थे।

गुरुसर मोडीया के गर्लस महाविद्यालय में वेटलिफ्टिंग व पावरलिफ्टिंग के नवीन उपकरणों का लोकार्पण



बढ़ता राजस्थान

अनूपगढ़ (डी एल सारस्वत)। छात्राओं में खेल गतिविधियों को प्रोत्साहित करने के उद्देश्य से शाह सतनाम जी गर्ल्स महाविद्यालय, गुरुसर मोडिया के खेल विभाग द्वारा वेटलिफ्टिंग एवं पावरलिफ्टिंग के नवीन एवं आधुनिक उपकरणों का क्रय किया गया। इस अवसर पर महाविद्यालय परिसर में भव्य लोकार्पण समारोह का आयोजन किया गया। कार्यक्रम का शुभारंभ दीप ज्वलन एवं रिबन काटकर किया गया। समारोह में महाविद्यालय की प्राचार्या डॉ. नवजोत कौर गिल ने नवीन खेल उपकरणों का विधिवत लोकार्पण करते हुए छात्राओं को बधाई दी। इस अवसर पर खेल विभाग के सदस्य, महाविद्यालय स्टाफ एवं बड़ी संख्या में छात्राएँ उपस्थित रहीं।

अभिने संबोधन में प्राचार्या डॉ. नवजोत कौर गिल ने कहा कि इन आधुनिक उपकरणों से छात्राओं को बेहतर खेल प्रशिक्षण, शारीरिक फिटनेस तथा विभिन्न प्रतियोगिताओं की तैयारी के लिए उत्कृष्ट अवसर प्राप्त होंगे। उन्होंने कहा कि खेल न केवल शारीरिक विकास करते हैं, बल्कि अनुशासन, आत्मविश्वास एवं नेतृत्व क्षमता को भी सुदृढ़ बनाते हैं।

बाड़ी में 8 फरवरी को होगा विराट हिंदू सम्मेलन: कलश और बाइक रैली होगी, आयोजन समिति की बैठक

बढ़ता राजस्थान

बाड़ी (राजू शर्मा)। बाड़ी में शुक्रवार को परशुराम धर्मशाला में विराट हिंदू सम्मेलन की तैयारियों को लेकर एक महत्वपूर्ण बैठक आयोजित की गई। यह सम्मेलन रविवार, 8 फरवरी को आयोजित किया जाएगा। बैठक का उद्देश्य कार्यक्रम को सफल और भव्य बनाना था। बैठक में विभिन्न कार्यक्रमों की समीक्षा की गई, जिनमें मातृ शक्ति और दुर्गा शक्ति द्वारा मां राजराजेश्वरी कैला माता मंदिर से शुरू होने वाली विशाल कलश शोभायात्रा और बाइक रैली प्रमुख थीं। इसके अतिरिक्त, मंच सज्जा, धर्म सभा, सांस्कृतिक कार्यक्रम, कवि मंचन और भजन मंडली जैसे आयोजनों पर भी चर्चा हुई। आयोजन समिति ने निर्णय लिया कि 8 फरवरी से पहले, 6 और 7 फरवरी को रात्रि कालीन नियमित बैठकें आयोजित कर कार्यक्रम की अंतिम समीक्षा की जाएगी। समिति के सचिव अंजनी पाराशर ने नगर के सभी सनातन धर्म प्रेमियों से इस राष्ट्र हितार्थ कार्य को अपना निजी कार्य समझते हुए 8 फरवरी रविवार को प्रातः 11 बजे मां राजराजेश्वरी कैला माता मंदिर पहुंचने का आग्रह किया है।

शराब, सोडा से ज्यादा खतरनाक एनर्जी ड्रिंक्स पीने से खराब होती किडनी- डॉ. कप्तान सिंह

बढ़ता राजस्थान



शराब किडनी को डिहाइड्रेट करती है, सोडा शुगर लोड बढ़ाता है, लेकिन एनर्जी ड्रिंक्स इन दोनों का कॉम्बिनेशन हैं। ये एक साथ डिहाइड्रेशन और ब्लड शुगर दोनों बढ़ाते हैं। शुगर लोड का मतलब है, शरीर में एक साथ बहुत अधिक शुगर पहुंचना।

ये ड्रिंक्स किडनी पर फिल्ट्रेशन का अतिरिक्त दबाव भी डालते हैं। इससे किडनी सेल्स थक जाती हैं, इंप्लेमेशन बढ़ता है और डैमेज का रिस्क भी बढ़ता है।

सवाल- एनर्जी ड्रिंक्स में ऐसा क्या होता है, जो किडनी सेल्स के लिए टॉक्सिक बन जाता है?

जवाब- डा. कप्तान सिंह ने बताया कि इनमें हाई फ्रुक्टोज कॉर्न शुगर, कैफीन, टॉरिन (अमीनो एसिड), आर्टिफिशियल स्वीटनर और सोडियम बेंजोएट जैसे

केमिकल होते हैं। ये किडनी सेल्स में ऑक्सिडेटिव स्ट्रेस बढ़ाते हैं, जिससे सेल्स कमजोर हो जाती हैं। किडनी का काम खून से टॉक्सिन छानकर बाहर निकालना है, लेकिन इन केमिकल्स को बार-बार फिल्टर करने से किडनी थक जाती हैं। इससे सेल डैमेज, इंप्लेमेशन और माइक्रो-इंजरी होती है, जो धीरे-धीरे क्रॉनिक किडनी प्रॉब्लम में बदल जाती है।

सवाल- अगर कोई रोज एनर्जी ड्रिंक पीता रहा हो, तो किडनी बचाने के लिए उसे तुरंत क्या कदम उठाने चाहिए?

जवाब- किडनी को बचाने के लिए करें ये काम- सबसे पहले ड्रिंक पूरी तरह बंद करें। रोज 2.5-3 लीटर पानी पिएं ताकि टॉक्सिन फलश हों। नमक और प्रोसेस्ड फूड कम करें। बीपी, क्रिएटिनिन और यूरिन टेस्ट कराएं। कैफीन का सेवन कम-से-कम करें। रोज 30 मिनट वॉक करें। 7-8 घंटे की अच्छी नींद लें। अगर बार-बार यूरिन आए, थकान बनी रहे तो नेफ्रोलॉजिस्ट से कंसल्ट करें।

सवाल- थकान होने पर एनर्जी ड्रिंक्स के सुरक्षित विकल्प क्या हो सकते हैं?

जवाब- एनर्जी के लिए नींबू पानी, नारियल पानी, छाछ, फल, स्याउट्स और किशमिश-अखरोट बेहतर विकल्प हैं। इसके अलावा लाइफ स्टायल में ये बदलाव भी एनर्जी लेवल बढ़ाते हैं। जैसे कि सुबह उठकर 10 मिनट तेज वॉक करें।

खाली पेट कोई एक फल खाएं। रोज एक मुट्ठी ड्राई फ्रूट्स लें। 10 मिनट धूप में बैठें। डीप ब्रीदिंग, योग, मेडिटेशन करें।

15 मिनट पावर नैप लें। खाने में प्रोटीन, फाइबर, फैट, कार्ब का संतुलन रखें। 7-8 घंटे की पूरी नींद लें।

जल आपूर्ति की समस्या का समाधान करने के विधायक डॉ. गर्ग ने अधिकारियों को दिए निर्देश

विभिन्न धार्मिक व सामाजिक कार्यक्रमों में भी की शिरकत, जनसुनवाई कर समस्याओं का समाधान का दिलाया भरोसा

बढ़ता राजस्थान

भरतपुर (घनश्याम अवस्थी) । पूर्व मंत्री व भरतपुर विधायक डॉ. जुगुप गर्ग ने भरतपुर विधानसभा क्षेत्र के दौर के दौरान जनसुनवाई में आमजन द्वारा पेयजल की शिकायत करने पर चम्बल एवं जलदाय विभाग के अधिकारियों को पेयजल की आपूर्ति सुचारू करने के निर्देश दिए , साथ ही उन्होंने कोलीपुरा में आयोजित श्री राम मंदिर में मूर्ति स्थापना एवं प्राण प्रतिष्ठा कार्यक्रम में शिरकत करने के अलावा जय विहार कॉलोनी में भगवान श्री राधा कृष्ण के मंदिर निर्माण के लिए भूमि का पूजन कर क्षेत्र व प्रदेश में खुशहाली की कामना की कामना की ।विधायक डॉ. गर्ग ने दौर के दौरान महाराज सर गांव से नगला करन सिंह तक की जर्जर सड़क को दुरुस्त कराने के सार्वजनिक निर्माण विभाग के अधिकारियों को निर्देशित किया वहीं शमशानों की स्थिति भी सुधारवाने के लिए भी सम्बंधित अधिकारियों से कहा । उन्होंने रणजीत नगर कार्यालय के अलावा शहर के कृष्णा नगर ,जया विहार कॉलोनी,सहनावली ,घना जाटौली,कोलीपुरा,नौगांया ,महाराजसर ,गांधीनगर आदि क्षेत्रों में पहुंचकर लोगों की समस्याओं को सुनकर सम्बंधित विभाग के अधिकारियों को निर्देशित किया । विधायक डॉ. गर्ग ने कोलीपुरा-पीपला सड़क मार्ग पर कोलीपुरा श्री राम मंदिर में मूर्ति स्थापना एवं प्राण प्रतिष्ठा कार्यक्रम में मुख्य अतिथि के रूप में भाग लेकर विधि विधान से पूजा अर्चना की और क्षेत्रवासियों को शुभकामनाएं देने के साथ ही प्रदेश व क्षेत्र में खुशहाली की कामना की । इस दौरान उन्होंने कहा कि वे क्षेत्र के विकास के लिये कृत संकल्पित है



और वे विकास में कोई कमी नहीं छोड़ेंगे । उन्होंने कहा कि सड़क, पानी बिजली के अलावा शिक्षा व स्वास्थ्य जैसी मूलभूत सुविधाओं का विस्तार करने के लिये जुटे हुए हैं ।इस मौके पर पंडित पुरुषोत्तम लाल शर्मा सहित अन्य गणमान्य नागरिक उपस्थित रहे ।इसके अलावा उन्होंने भरतपुर शहर की जय विहार कॉलोनी में राधा कृष्ण मंदिर के निर्माण के लिये विधि विधान से भूमि पूजन किया और मन्दिर निर्माण में सहयोग करने वाले भामाशाहों का दुष्प्टा पहनाकर

सम्मान किया । इस दौरान डॉ. गर्ग का क्षेत्रवासियों ने माला,साफा व दुष्प्टा पहनाकर तथा प्रतीक चिन्ह देकर स्वागत किया ।

इस मौके पर पूर्व सरपंच गिरधारी,मनोज जिंदल, गणेश गुर्जर, बनवारी अग्रवाल, रणवीर,अनिल गौड़, अनिल महामना,दिनेश, रवि बसवाल आदि उपस्थित रहे । इसी प्रकार विधायक डॉ. गर्ग ने सेवर रोड स्थित गांधी नगर कॉलोनी में भी नर्मदेश्वर महादेव मंदिर पर मूर्ति स्थापना कार्यक्रम में अतिथि के रूप

में उपस्थित होकर प्राण प्रतिष्ठा की और क्षेत्र वासियों को शुभकामनाएं देकर क्षेत्र व प्रदेश में खुशहाली की कामना की । इस दौरान उनका लोगों ने स्वागत सत्कार किया और अपनी समस्याओं से अवगत कराया जिस पर उन्होंने क्षेत्र की समस्याओं का त्वरित समाधान कराने का विश्वास दिलाया । उधर महाराजसर गांव में श्री किशनलाल मीणा द्वारा आयोजित धार्मिक कार्यक्रम में भी पहुंचकर शुभकामनाएं दीं ।

गुमट हनुमान मंदिर पर हो रही रामलला और भगवान नर्सिंग की प्राण प्रतिष्ठा

शहर में निकली कलश एवं शोभायात्रा, रविवार को होगा रामायण भवन का लोकार्पण

बढ़ता राजस्थान

बाड़ी (राजू शर्मा)। शहर की सबसे पुराने गुमट हनुमान मंदिर पर रामायण सत्संग मंडल द्वारा रामलला और नर्सिंग भगवान की मूर्ति की प्राण प्रतिष्ठा की जा रही है। जिसके तहत शनिवार को शहर के किला स्थित दाऊजी महाराज मंदिर से कलश एवं शोभायात्रा का आयोजन किया गया। यह शोभायात्रा शहर के प्रमुख मार्गों से होकर मंदिर परिसर पहुंची। जहां रामलला और नरसिंह भगवान की मूर्ति की प्राण प्रतिष्ठा शुरू हुई है।इस दौरान अखंड रामायण पाठ का भी आयोजन किया जा रहा है। रविवार को रामायण सत्संग के नवीन भवन का लोकार्पण होगा और भामाशाह सम्मान समारोह का आयोजन किया जाएगा।

रामायण सत्संग मंडल से जुड़े प्रदीप गोयल ने बताया की शहर की सबसे पुरानी नर्सिंग संस्कृत पाठशाला में बरसों से रामायण सत्संग मंडल द्वारा रामायण पाठ का आयोजन किया जा रहा है। इस दौरान भवन के पुराने और क्षतिग्रस्त होने पर सत्संग मंडल को एक नवीन भवन की जरूरत हुई। जब इसको लेकर बैठक हुई तो मंदिर में आने वाले श्रद्धालुओं और भामाशाहों



द्वारा मंदिर में रामलला और नरसिंह भगवान की मूर्ति की प्राण प्रतिष्ठा के लिए विचार हुआ। जिस पर सहमति बनने पर इन मूर्तियों को बनवाया गया और आज उनकी प्राण प्रतिष्ठा हो रही है। बस्ती के श्रद्धालुओं को इसमें आमंत्रित किया गया है। रविवार को प्राण प्रतिष्ठा पूरी होने के बाद रामायण पाठ के समापन पर रामायण

सत्संग भवन का लोकार्पण किया जाएगा। इस दौरान मंदिर आचार्य गौरीशंकर कटारा,पवन शर्मा,आशीष शर्मा, रामायण मंडल अध्यक्ष सुभाष चंद मंगल,विनोद कुमार,अमित,अमेश सिंघल, सूरज,मुकेश,केशव शास्त्री,धनंजय शर्मा,अजय परमार,बल्लू सेठ,गोविन्द अनिल अग्रवाल के साथ तमाम भक्त प्रेमी मौजूद रहे।

घूमडवाली पुलिस थाना के खिलाफ 10 को विशाल धरना

बढ़ता राजस्थान

अनूपगढ़ (डी एल सारस्वत)। घूमडवाली पुलिस थाना क्षेत्र में तेजी से बढ़ रहे चिट्ठे सहित मेडिकल नशे के कारोबार की रोकथाम एवं चोरियों के दर्जनों मामलों में निस्तारण की मांग को लेकर 10 फरवरी पुलिस थाना घुमडवाली के समक्ष हल्ला बोल कार्यक्रम होगा जिसकी तैयारियों को लेकर कॉमरेड रविंद्र तरखान , श्रवण सिंह समरा, गौतम गौड़ आदि ने लालेवाला, रिड्मलसर, रतनपुरा आदि एलएनपी क्षेत्र के विभिन्न गांवों में

नुकड़ सभाओं का आयोजन किया गया

किसान सभा के जिला महासचिव रविंद्र तरखान ने कहा कि मेडिकल नशा युवाओं की जिंदगी लील रहा है वहीं नशे की वजह से चोरियों के मामले बढ़े हैं उन्होंने कहा कि मेडिकल नशे का कारोबार महामारी के रूप में कस्बों से गांवों की ओर बढ़ रहा है लोगों में चिंता होना स्वाभाविक है तरखान ने कहा कि 10 फरवरी को घुमडवाली पुलिस थाना के समक्ष विरोध प्रदर्शन स्वरूप हल्ला बोल कार्यक्रम किया जाएगा उन्होंने नौजवानों से बड़ी संख्या में कार्यक्रम का हिस्सा बनने की अपील की।

साइबर ठगी से बचाव ही असली सुरक्षा, जागरूकता जरूरी - डॉ. फिरोज अख्तर



बढ़ता राजस्थान

बयाना (अमन झालानी)। कस्बे के राजकीय महाविद्यालय में राजस्थान राज्य महिला नीति-2021 के अंतर्गत साइबर सुरक्षा विषय पर व्याख्यान आयोजित किया गया। कार्यक्रम की अध्यक्षता महाविद्यालय के प्राचार्य डॉ. फिरोज अख्तर ने की। डॉ. अख्तर ने छात्राओं को संबोधित करते हुए कहा कि तकनीक ने जीवन को आसान बनाया है, लेकिन इसके सुरक्षित उपयोग की जानकारी होना आज के समय की सबसे बड़ी जरूरत है। उन्होंने ऑनलाइन लेन-देन के दौरान सतर्कता बरतने, व्यक्तिगत जानकारी साझा न करने और किसी भी साइबर अपराध की स्थिति में तुरंत 1930 हेल्पलाइन नंबर पर शिकायत दर्ज कराने की अपील की। उनका कहना था कि जागरूकता ही साइबर अपराधों से बचने का

सबसे प्रभावी हथियार है। कार्यक्रम में विशिष्ट अतिथि के रूप में उपस्थित नशा मुक्ति प्रभारी लीला गुर्जर ने फर्जी बैंक कॉल और वित्तीय धोखाधड़ी के मामलों पर ध्यान आकर्षित किया। उन्होंने छात्राओं को अंजान व्यक्तियों को ओटीपी या निजी जानकारी न देने और केवाईसी से जुड़े किसी भी कार्य के लिए सीधे बैंक जाकर संपर्क करने की सलाह दी। महिला नीति प्रभारी डॉ. हेमलता शर्मा ने डिजिटल सुरक्षा पर जोर देते हुए मजबूत पासवर्ड के उपयोग, व्यक्तिगत डेटा की सुरक्षित रखने और संदिग्ध लिंक से दूर रहने के लिए छात्राओं को प्रेरित किया। कार्यक्रम का संचालन एवं आभार प्रदर्शन डॉ. हेमलता शर्मा ने किया। इस अवसर पर रविना मीना, सवाई सिंह गुर्जर, धर्मेंद्र कुमार सेहरा, नितिन कुमार मीना, डॉ. रविन्द्र कुमार शर्मा, डॉ. जितेंद्र कुमार सहित अनेक शिक्षक एवं छात्राएँ उपस्थित रहीं।

यूएस ट्रेड डील पर पवन खेड़ा का बड़ा हमला, बोले-
ये समझौता नहीं, बल्कि आत्मसमर्पण है



बढ़ता राजस्थान

नई दिल्ली (एजेंसी)। कांग्रेस नेता पवन खेड़ा ने शनिवार को भारत-अमेरिका अंतरिम व्यापार समझौते की आलोचना करते हुए आरोप लगाया कि इससे भारत के हितों और आत्मसम्मान से समझौता हुआ है। खेड़ा ने वर्तमान नेतृत्व की तुलना उन पूर्व नेताओं से की जो अमेरिकी समकक्षों के साथ दृढ़ रख अपनाते थे, जिससे मुखरता में कमी का संकेत मिलता है। उन्होंने पूर्व अमेरिकी राष्ट्रपतियों निक्सन, बुश और ओबामा का नाम लेते हुए कहा कि पिछली भारतीय सरकारों वैश्विक महाशक्तियों के साथ बराबरी का व्यवहार करती थीं। खेड़ा ने कहा कि वह भारत कहें हैं जो निक्सन, जॉर्ज बुश और ओबामा की आँखों में आँखें डालकर व्यावहारिक संबंध स्थापित करता था? आज ऐसा क्यों लगता है कि भारत के आम लोगों के हितों को नरेंद्र मोदी और उनके दो मित्रों, अंबानी और अडानी के हितों के आगे दरकिनार कर दिया गया है? यह अमेरिका के साथ कोई समझौता नहीं, बल्कि हमारे आत्मसम्मान के साथ समझौता है।

उन्होंने भारत-अमेरिका व्यापार समझौते के ढांचे का जश्न मनाने के लिए प्रधानमंत्री नरेंद्र मोदी, विदेश मंत्री एस जयशंकर और वाणिज्य मंत्री पीयूष गोयल की भी आलोचना की। खेड़ा ने आगे कहा कि जो लोग इसे जश्न मनाने का कारण बता रहे हैं – नरेंद्र मोदी, उनके विदेश मंत्री और पीयूष गोयल खुद जानते हैं कि असल में क्या हुआ है। यह कोई समझौता नहीं, बल्कि आत्मसमर्पण है। कांग्रेस नेता ने सता के गलियारों में बहस को दबाने के सुनियोजित प्रयास का भी आरोप लगाया। खेड़ा ने दावा किया कि विपक्ष के नेता (एलओपी) राहुल गांधी को संसद में इस मामले पर बोलने से बार-बार रोका गया है, और सरकार का खुली बहस से इनकार इस डर से उपजा है कि समझौते की आत्मसमर्पण शर्तें जनता के सामने उजागर हो जाएंगी।

दिल्ली बाइकर डेथ केस-गड़्हे वाली
जगह पर बैरिकेड-लाइट नहीं थे
साइट का सब-कॉन्ट्रैक्टर गिरफ्तार;
3 इंजीनियरों पर भी केस दर्ज-सस्पेंड

बढ़ता राजस्थान

नई दिल्ली (एजेंसी)। दिल्ली के जनकपुरी में मोटरसाइकिल सवार की मौत के मामले में एफआईआर में कहा गया है कि साइट पर कोई वॉरिंग साइन, बैरिकेड या लाइटिंग नहीं थी। कोई गार्ड तैनात भी नहीं किया गया था। एफआईआर में कहा गया है कि गड़्हे को बिना किसी सुरक्षा उपाय के खुला छोड़ दिया गया था। वहीं, दिल्ली पुलिस ने इस सिलसिले में कंस्ट्रक्शन साइट के एक सब-कॉन्ट्रैक्टर को गिरफ्तार कर लिया गया है। जांच में पता चला कि सब-कॉन्ट्रैक्टर राजेश प्रजापति को घंटों पहले ही दुर्घटना के बारे में बता दिया गया था, लेकिन उसने कोई कार्रवाई नहीं की। दिल्ली के शहरी विकास मंत्री आशीष सुद ने शनिवार को कहा कि सरकार ने इस मामले में लापरवाही के आरोप में तीन इंजीनियरों को सस्पेंड कर दिया है और उन पर लापरवाही का केस भी दर्ज किया गया है। दरअसल 5 फरवरी की देर रात कमल भयानी (25) की दिल्ली जब बोर्ड की कंस्ट्रक्शन साइट पर खोदे गड़्हे में गिरने से मौत हो गई थी। 6 फरवरी की सुबह 8 बजे पीसीआर कॉल मिलने पर पुलिस मौके पर पहुंची, जिसके बाद हादसे का पता चला।

मल्लेश्वरम में माता ललिता का
महायज्ञ हुआ संपन्न, 5000 से अधिक श्रद्धालुओं ने किया पूजन

बढ़ता राजस्थान

नई दिल्ली (एजेंसी)। बेंगलुरु स्थित मल्लेश्वरम में देश के वरिष्ठ संत स्वामी अभिषेक ब्रह्मचारी के संरक्षण में देश के प्रगति, विश्व शांति और गरीब कल्याण के ध्येय से आहुत श्री विद्या कोटि कुमकुमाचन महायज्ञ संपन्न हुआ। पूरे विधि विधान से माता ललिता जी का पूजन कर महायज्ञ प्रारंभ हुआ। पांच हजार से अधिक सुहासिनी महिलायें और श्रद्धालुओं ने श्री ललिता सहस्त्रनाम के मंत्रों का करोड़ बार पढ़कर सिद्ध से अर्चन किया।

40 शहरों में हो चुका है महायज्ञ का आयोजन

स्वामी अभिषेक ब्रह्मचारी के द्वारा अब तक देश के 40 प्रमुख शहरों में श्री विद्या कोटि कुमकुमाचन महायज्ञ का आयोजन किया जा चुका है। स्वामी अभिषेक ब्रह्मचारी के संरक्षण में माता ललिता का 41 वां महायज्ञ संपन्न हुआ। स्वामी अभिषेक ब्रह्मचारी ने कहा, माता ललिता से प्रार्थना है की बंगाल,केरल और तमिलनाडु में सनातनियों पर हो रहे अत्याचार से लड़ने की क्षमता प्रदान करें। देश में गौ माता सुरक्षित है आवश्यकता है बंगाल और केरल जैसे राज्यों में गौ वंश के रक्षा हेतु संघर्ष करने की।

बांग्लादेश को 30 साल बाद नया पीएम मिलेगा चुनाव पर भारत-पाक और चीन की नजर, बदल जाएगा साउथ एशिया का पावर बैलेंस

ढाका (एजेंसी)। बांग्लादेश में 12 फरवरी को संसदीय चुनाव होने जा रहे हैं। पूर्व पीएम शेख हसीना के देश छोड़ने और खालिदा जिया के निधन के बाद यह पहला चुनाव है। 1991 से 2024 तक बांग्लादेश की राजनीति में इन दो नेताओं का दबदबा रहा। ऐसे में 35 साल बाद देश को नया प्रधानमंत्री मिलेगा। शेख हसीना की पार्टी अवामी लीग को इस चुनाव में हिस्सा लेने की इजाजत नहीं दी गई है। चुनाव आयोग का कहना है कि 2024 में हुए छात्र आंदोलन के दौरान हुई हिंसा में पार्टी की भूमिका की वजह से यह फैसला लिया गया है। अल जजीरा के मुताबिक एक्सपर्ट्स का कहना है

कि बांग्लादेश के ये चुनाव सिर्फ देश की राजनीति ही नहीं, बल्कि पूरे साउथ एशिया की डिप्लोमेसी और पावर बैलेंस को बदल सकते हैं। इसलिए भारत, पाकिस्तान और चीन भी इन चुनाव पर नजर बनाए हुए हैं। **हसीना के तख्तापलट के बाद विदेश नीति में बदलाव-**बांग्लादेश में अगस्त 2024 से नोबेल विजेता मोहम्मद युनुस की लीडरशिप में अंतरिम सरकार काम कर रही है। राजनीतिक जानकारों के मुताबिक, हसीना के सत्ता से हटने के बाद बांग्लादेश की विदेश नीति में बड़ा बदलाव आया है। भारत के साथ रिश्ते अब अपने सबसे निचले स्तर पर पहुंच गए हैं, जबकि पाकिस्तान के साथ संबंध बेहतर हुए हैं और चीन के साथ रणनीतिक रिश्ते और मजबूत हुए हैं।



जनगणना-2027 राज्य स्तरीय प्रशिक्षण सम्मेलन वर्चुअली आयोजित

राजस्थान में जनगणना प्रथम चरण 16 मई से 14 जून तक, सटीक आंकड़े विकास कार्यों एवं योजनाओं का महत्वपूर्ण आधार, जनगणना संवैधानिक दायित्व : मुख्यमंत्री शर्मा



बढ़ता राजस्थान

बताते हैं। पुख्ता आंकड़ों से ही गांव-शहरों के व्यक्तियों और परिवारों की स्थिति, बिजली, पानी, सड़क, शौचालय, स्कूल, चिकित्सालय, घरेलू गैस कनेक्शन आदि की उपलब्धता और आवश्यकता के बारे में जानकारी मिलती है। आंकड़े सही नहीं होंगे तो ना तो योजनाएं अच्छे से बन पाएंगी और ना ही इनका क्रियान्वयन लक्ष्यों के अनुरूप हो पाएगा। श्री शर्मा ने कहा कि निर्वाचन क्षेत्रों का परिसीमन भी जनगणना आंकड़ों के आधार पर होता है। राष्ट्रीय संसाधनों का यथोचित बंटवारा और आवश्यकतानुसार देय अनुदान एवं सहायता का वितरण भी इन्हीं आंकड़ों पर टिका है। उन्होंने कहा कि देश में पहली बार डिजिटल तकनीक का व्यापक उपयोग करते हुए जनगणना कार्य किया जाएगा। साथ ही, मकान सूचीकरण संबंधी प्रथम चरण में दिनांक 1 मई से 15 मई 2026 तक समस्त नागरिकों को स्वगणना का विकल्प भी पहली बार उपलब्ध हो रहा है। इसलिए इससे जुड़ने वाले सभी कार्मिकों का बेहतर एवं गहन प्रशिक्षण सुनिश्चित किया जाए, ताकि

आंकड़ों का पारदर्शी और गुणवत्तापूर्ण संकलन किया जा सके। साथ ही, आमजन में भी व्यापक प्रचार-प्रसार करते हुए लोगों को इस कार्य में सक्रिय भागीदारी और सहयोग देने हेतु प्रेरित किया जाए। मुख्यमंत्री ने निर्देश दिए कि सभी अधिकारी इस राष्ट्रीय महत्व के काम में अच्छी तरह से निगरानी करें, नियमित समीक्षा बैठकें करें और अपनी टीमों को प्रेरित करें। उन्होंने कहा कि राजस्थान में जनगणना के प्रथम चरण के अंतर्गत आगामी 1 मई से 15 मई तक स्वगणना के विकल्प का प्रयोग एवं 16 मई से 14 जून तक मकान सूचीकरण का कार्य किया जाएगा। राजस्थान की विषम भौगोलिक परिस्थितियों एवं गर्मी के मौसम को देखते हुए कार्मिकों के प्रति संवेदनशीलता रखी जाए। उन्होंने संतुलित कार्यभार सुनिश्चित

करने के साथ ही कार्य की गुणवत्ता का भी विशेष ध्यान देने हेतु संभागीय आयुक्त, जिला कलक्टर एवं अन्य समस्त अधिकारियों को निर्देशित किया। इस दौरान मुख्य सचिव श्री वी. श्रीनिवास, महा रजिस्ट्रार भारत सरकार श्री मृत्युंजय कुमार नारायण सहित वरिष्ठ अधिकारीगण भी कार्यशाला में शामिल हुए।

मथुरा में एक्सप्रेस-वे पर
6 की मौत, कंटेनर ने रौंद
बस से उतरकर सड़क किनारे खड़े थे; चहेरे कुचले, स्वेटर से पहचान



बढ़ता राजस्थान

मथुरा। मथुरा में यमुना एक्सप्रेस-वे पर स्लीपर बस से उतरकर खड़े यात्रियों को तेज रफ्तार कंटेनर ने रौंद दिया। हादसे में 6 की मौके पर मौत हो गई। एक गंभीर घायल है। घटना शनिवार तड़के 2.45 बजे की है। जानकारी के मुताबिक, बस दिल्ली के नागलोई से कानपुर देहात के रसुलाबाद जा रही थी। रास्ते में कुछ यात्रियों ने ड्राइवर को बाधरूम के लिए बस रोकने को कहा। ड्राइवर ने ग्रीन जौन की बजाय रास्ते में बस रोक दी। कुछ यात्री बस से उतरकर नीचे खड़े हो गए, तभी पीछे से आ रहे कंटेनर ने पहले बस को टक्कर मारी। फिर यात्रियों को रौंद दिया। कंटेनर का चालक मौके से फरार हो गया। हादसे के बाद चीख-पुकार मच गई। हाईवे पर लाशें बिछ गईं। कुछ यात्रियों के चहेरे बुरी तरह कुचल गए। इससे उन्हें पहचानना मुश्किल हो गया। परिजनों ने स्वेटर-कपड़ों से उनकी पहचान की। मौके पर लंबा जाम लग गया। राहगीरों ने पुलिस को सूचना दी। पुलिस ने एंबुलेंस से घायलों को नजदीकी अस्पताल पहुंचाया। शवों को पोस्टमार्टम के लिए भेजा गया। इस बीच सीएम योगी ने हादसे का संज्ञान लिया। पीड़ित परिवारों को ढांडस बंधाया। हिम्मत रखने की अपील की। मुख्यमंत्री ने अधिकारियों को तुरंत मौके पर पहुंचने और राहत कार्यों में तेजी लाने का निर्देश दिया।

आंध्र प्रदेश में खंभे से टकराकर खाई में गिरी बस बनी आग का गोला, यात्रियों ने कूदकर बचाई जान

नई दिल्ली (एजेंसी)। आंध्र प्रदेश में एक स्लीपर बस खाई में गिरने से हादसे का शिकार होई। हादसे के वक्त बस में 30 यात्री सवार थे। पुलिस ने बताया कि शुक्रवार को तीस यात्री बाल-बाल बच गए, जब वे जिस प्राइवेट स्लीपर बस में यात्रा कर रहे थे, कथित तौर पर खाई में गिर गई और उसमें आग लग गई। उन्होंने बताया कि यह घटना बेंगलुरु-तुमकुर हाईवे पर नेलमंगला के पास हुई। यह हादसा कथित तौर पर ड्राइवर की लापरवाही के कारण हुआ, बस पहले एक बिजली के खंभे से टकराई और फिर खाई में गिर गई। माना जा रहा है कि शॉर्ट-सर्किट की वजह से आग लगी।



एक सीनियर पुलिस अधिकारी ने बताया कि हादसे के तुरंत बाद, सभी यात्री आग फैलने से पहले खुद ही बस से बाहर निकलने में कामयाब रहे। हालांकि, अभी यह पता नहीं

चल पाया है कि क्या ड्राइवर को गाड़ी चलाते समय नींद आ गई थी, जिसके कारण गाड़ी बिजली के खंभे से टकरा गई। उन्होंने कहा कि हादसे के सभी कारण की जांच चल रही है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।





उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com